

शासकीय दुग्धशाळा प्रशासकीय इमारत, वरळी येथे
महाराष्ट्र राज्य अनुसूचित जाती / जमाती आयोगाचे
कार्यालय कार्यान्वित करण्यासाठी विद्युत कामाच्या
अंदाजपत्रकास प्रशासकीय मान्यता देण्याबाबत.

महाराष्ट्र शासन

सामाजिक न्याय व विशेष सहाय्य विभाग

शासन निर्णय क्रमांक : सीबीसी -१०/२००६/प्र.क्र.५७५/मावक -५

मंत्रालय विस्तार भवन, मुंबई ४०० ०३२.

दिनांक :- ७ सप्टेंबर, २००७.

वाचा :- १) शासन निर्णय सामाजिक न्याय व विशेष सहाय्य विभाग क्र. सीबीसी-१०/ २००६/
प्र.क्र.५७५/मावक-५, दिनांक २७ फेब्रुवारी, २००७

प्रस्तावना :- अनुसूचित जाती जमाती समाजाच्या मागण्यांच्या अनुषंगाने या समाजाच्या सध्याच्या सामाजिक, शैक्षणिक, आर्थिक व सांस्कृतिक, राजकीय वगैरे सद्यःस्थितीचा अभ्यास करण्याच्या अनुषंगाने शासनास उपाययोजना सुचविण्यासाठी दिनांक १ मार्च, २००५ च्या शासन निर्णयान्वये "अनुसूचित जाती / जमाती आयोग " गठीत करण्यात आला आहे. आयोगाच्या कार्यालयाकरिता आयुक्त, दुग्ध विकास यांची प्रशासकीय इमारत, वरळी, मुंबई येथे जागा उपलब्ध करून देण्यात आली आहे. सदर जागेत आयोगाचे कार्यालय कार्यान्वित करावयाचे आहे. या कामाकरिता उप अभियंता, अग्रीकल्चर कन्स्ट्रक्शन उप विभाग १०, वरळी, मुंबई - ४०० ०१८ यांनी नकाशे व अंदाजपत्रक तयार करून दिले आहे. सदर प्रस्तावास संदर्भ क्रमांक १ अन्वये प्रशासकीय मान्यता देण्यात आली होती. तथापि, काही तांत्रिक अडचणींमुळे सदर कामकाज हाती घेण्यात आले नाही. सदर कामास सन २००७-०८ या आर्थिक वर्षात प्रशासकीय मान्यता देण्याचा प्रस्ताव शासनाच्या विचाराधीन होता.

शासन निर्णय :- महाराष्ट्र राज्य अनुसूचित जाती / जमाती आयोगाच्या कार्यालयाकरिता शासकीय दुग्धशाळा प्रशासकीय इमारत, वरळी, मुंबई येथे जागा उपलब्ध करून देण्यात आली आहे. त्या ठिकाणी आयोगाचे कार्यालय कार्यान्वित करण्याकरिता कार्यालयाच्या विद्युत कामासाठी येणाऱ्या रुपये ४,७९,५७९/- (रु. चार लाख एकोणऐंशी हजार पाचशे ऐकोणऐंशी फक्त) इतक्या रकमेच्या अंदाजपत्रकास प्रशासकीय मान्यता देण्यात येत आहे.

२. या कामासाठी मागणी क्रमांक एन - २, मुख्य लेखाशिर्ष २२२५ - अनुसूचित जाती, अनुसूचित जमाती व इतर मागासवर्गीयांचे कल्याण, ०१ - अनुसूचित जातीचे कल्याण, ८०० - इतर खर्च, (०१) (०३) महाराष्ट्र राज्य अनुसूचित जाती आयोग (२२२५ ४०७ १) या शिर्षाखाली सन २००७-२००८ या आर्थिक वर्षात उपलब्ध झालेल्या तरतुदीतून खर्च भागविण्यात यावा.

३. महाराष्ट्र राज्य अनुसूचित जाती, जमाती आयोगाचे कार्यालय कार्यान्वित करण्यासाठी येणाऱ्या कामासाठीची रक्कम रु. ४,७९,५७९/- (रु. चार लाख एकोणऐंशी हजार पाचशे एकोणऐंशी फक्त) ही वरिष्ठ संशोधन अधिकारी, अनुसूचित जाती जमाती आयोग, मुंबई यांनी प्रथम कोषागारातून आहरित करून कार्यकारी अभियंता, शेतकी बांधकाम विभाग क्र. ५ (विद्युत), वरळी, मुंबई यांना धनादेशाद्वारे वितरीत करण्यास मंजूरी देण्यात येत आहे.

४. हा शासन निर्णय, वित्त अधिकार नियम पुस्तिका १९७८ - भाग पहिला, उप विभाग-५, अनुक्रमांक ३ महाराष्ट्र सार्वजनिक बांधकाम नियम पुस्तिकेतील परिच्छेद क्रमांक १३४ अनुसार विभागास प्रदान केलेल्या वित्तीय अधिकार नियमानुसार निर्गमित करण्यात येत आहे.

५. हा शासन निर्णय महाराष्ट्र शासनाच्या वेबसाईटवर दर्शविण्यात आले असून याचा संगणक संकेतांक २००७०९०७१५०८२७००१ आहे.

महाराष्ट्राचे राज्यपाल यांच्या आदेशानुसार व नावांने,

सही/-

(ज. न. राठोड)

उप सचिव, महाराष्ट्र शासन.

प्रत,

संचालक, समाजकल्याण, महाराष्ट्र राज्य, पुणे.

कार्यकारी अभियंता, शेतकी बांधकाम विभाग क्र.५ (विद्युत), वरळी, मुंबई.

महालेखापाल, महाराष्ट्र १/२ (लेखा व अनुज्ञेयता), मुंबई/नागपूर.

महालेखापाल, महाराष्ट्र १/२ (लेखा परीक्षा) मुंबई/नागपूर.

अधिदान व लेखा अधिकारी, मुंबई.

निवासी लेखा परीक्षा अधिकारी, मुंबई.

अवर सचिव (अर्थसंकल्प), सा.न्या.व वि.स.विभाग, मंत्रालय, मुंबई.

अध्यक्ष, महाराष्ट्र राज्य अनुसूचित जाती / जमाती आयोग, वरळी दुग्धशाळा, वरळी, मुंबई ४०० ०१८
सदस्य सचिव, महाराष्ट्र राज्य अनुसूचित जाती / जमाती आयोग, वरळी दुग्धशाळा, वरळी, मुंबई ४०० ०१८

वरिष्ठ संशोधन अधिकारी, महाराष्ट्र राज्य अनुसूचित जाती / जमाती आयोग, वरळी दुग्धशाळा, वरळी, मुंबई ४०० ०१८

निवड नस्ती / मावक-५.